

नॉर्दर्न कोलफील्ड्स लिमिटेड  
(मिनिराट्र कंपनी)  
(कोल इण्डिया लिमिटेड की अनुषंगी कंपनी)



Northern Coalfields Limited  
(AMiniratna Company)  
(A subsidiary of Coal India Limited)

## जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: [pro.ncl@coalindia.in](mailto:pro.ncl@coalindia.in) website : [www.nclcil.in](http://www.nclcil.in)

पत्रक्र० एनसीएल/ज०स०वि०/प्रेसवि०/2017-18/249

दिनांक - 31/08/2017

### प्रेस विज्ञप्ति

### शासकीय कन्या छात्रावास को कृति महिला मंडल की अभिनव सौगात

नॉर्दर्न कोलफील्ड्स लिमिटेड (एनसीएल) का कृति महिला मंडल एनसीएल कार्यक्षेत्र के आस-पास की महिलाओं एवं बालिकाओं के संपूर्ण विकास हेतु निरंतर प्रयासरत रहता है। इन प्रयासों के क्रम में कृति महिला मंडल ने बुधवार को शासकीय अनुसूचित जाति/जनजाति कन्या छात्रावास, पंजरेह को गर्म पानी करने हेतु दो गीजर दिए। कृति महिला मंडल की अध्यक्ष श्रीमती नीना नाग के मार्गदर्शन में यह कार्य किया गया। इस अवसर पर आयोजित कार्यक्रम में कृति महिला मंडल की उपाध्यक्षा श्रीमती प्रतिमा पाण्डेय एवं श्रीमती कौशल्या शास्त्री उपस्थित थीं।

आने वाले ठंड के मौसम में छात्रावास में रहने वाली छात्राओं को नहाने हेतु गर्म पानी की उपलब्धता सुनिश्चित करने के उद्देश्य से गीजर दिए गए। कृति महिला मंडल की सदस्याओं ने छात्रावास प्रशासन और छात्राओं से दोनों गीजरों की समुचित देखभाल करने का अनुरोध किया गया, ताकि छात्राओं को लंबे समय तक गर्म पानी उपलब्ध हो सके।

एनसीएल में चल रहे स्वच्छता पखवाड़े के मद्देनजर कृति महिला मंडल की सदस्याओं ने छात्राओं को स्वच्छता का महत्व समझाया और उनसे छात्रावास परिसर की नियमित सफाई कर उसे साफ बनाए रखने की भी अपील की। साथ ही, उन्होंने छात्रावास प्रशासन एवं छात्राओं को भविष्य में भी छात्रावास के कल्याण हेतु योगदान देते रहने का आश्वासन दिया।

गीजर पाकर छात्राओं के चेहरे खिल उठे और उन्होंने गीजर देने के लिए कृति महिला मंडल की सदस्याओं का आभार जताया।

कार्यक्रम के आयोजन में कृति महिला मंडल की श्रीमती कविता कुमार, श्रीमती विभा झा, श्रीमती नीता वर्मा एवं श्रीमती विजयालक्ष्मी राय सहित अन्य सदस्याओं ने योगदान दिया।

गौरतलब है कि कृति महिला मंडल समय-समय पर स्थानीय लोगों के उत्थान एवं कल्याण हेतु कार्य करता है। गत 15 अगस्त को स्वतंत्रता दिवस के अवसर पर महिला मंडल की सदस्याओं ने केंद्रीय चिकित्सालय, सिंगरौली में भर्ती मरीजों के बीच फल वितरण किया था। साथ ही, हाल ही में महिला मंडल ने पंजरेह के वार्ड नंबर 5 की निवासी 75 वृद्ध महिलाओं के बीच साड़ी वितरण किया था।

जनसंपर्क अधिकारी